

## 68829-ظہر کے بعد طہر آجائے تو کیا دن کا باقی حصہ روزہ رکھے گی؟

### سوال

اگر عورت ظہر کی نماز کے بعد پاک صاف ہو اور رات روزے کی نیت نہ کی ہو تو کیا اس کے لیے روزہ رکھنا جائز ہے یا نہیں؟

### پسندیدہ جواب

#### اول:

علماء کرام کا اتفاق ہے کہ حائضہ اور نفاس والی عورت کے لیے دوران حیض اور نفاس روزہ رکھنا جائز نہیں۔

الموسوۃ الفقہیہ میں درج ہے کہ:

"فقہاء کرام متفق ہیں کہ حائضہ عورت کے مطلقاً روزہ رکھنا حرام ہے چاہے فرضی ہو یا نفلی، اور اس کا رکھا ہوا روزہ صحیح نہیں؛ کیونکہ ابو سعید خدری رضی اللہ تعالیٰ عنہ کی حدیث میں رسول کریم صلی اللہ علیہ وسلم کا فرمان ہے:

"کیا ایسا نہیں کہ جب اسے حیض آتا ہے تو وہ نہ تو نماز ادا کرتی ہے اور نہ ہی روزہ رکھتی ہے؟

ہم نے کہا کیوں نہیں، تو رسول کریم صلی اللہ علیہ وسلم نے فرمایا:

اس کے دین کا نقصان یہی ہے"

چنانچہ جب عورت کو دن کے کسی بھی حصہ میں حیض آجائے تو اس کا روزہ فاسد ہو جائیگا، ابن جریر اور نووی وغیرہ نے اس پر اجماع نقل کیا ہے..... اسی طرح علماء کرام کا اس پر اتفاق ہے کہ اس پر رمضان المبارک کے روزوں کی قضاء لازم ہے، کیونکہ عائشہ رضی اللہ تعالیٰ عنہا حیض کے متعلق فرماتی ہیں:

"ہمیں حیض آتا تو ہمیں روزوں کی قضاء کا حکم دیا جاتا، اور ہمیں نماز کی قضاء کا حکم نہیں جاتا تھا"

امام ترمذی، اور ابن منذر، اور ابن جریر وغیرہ نے اس پر اجماع نقل کیا ہے "انتہی۔

دیکھیں: الموسوۃ الفقہیہ (318/18)۔

اس سے یہ واضح ہوا کہ جس دن میں حائضہ عورت پاک ہو اس دن میں روزہ رکھنا صحیح نہیں، بلکہ اس پر رمضان کے بعد اس دن کی قضاء ہوگی۔

پھر علماء کرام کا اس میں اختلاف ہے کہ:

آیا عورت طہر کے بعد اس دن کا بقیہ حصہ بطور احترام کچھ کھانی سکتی ہے یا نہیں؟

اس میں اہل علم کے دو قول ہیں: اور راجح قول مالکیہ اور شافعیہ کا ہے کہ ان دونوں پر دن کا باقی حصہ بغیر کھائے پیئے گزارنا واجب نہیں، اور شیخ الاسلام ابن تیمیہ اور شیخ ابن عثیمین رحمہما اللہ نے بھی اسے ہی اختیار کیا ہے۔

دیکھیں: الشرح الممتع (344/6).

الموسوۃ الفقھیۃ میں درج ہے کہ:

"ف قضاء کرام کے ہاں اس میں کوئی اختلاف نہیں کہ جب فجر کے بعد حیض کا خون بند ہو تو اسے اس دن کا روزہ کفایت نہیں کریگا، بلکہ اسے قضاء میں روزہ رکھنا ہوگا، اور اخاف اور خابہ کے ہاں اسے دن کا باقی حصہ بغیر کھائے پیئے بسر کرنا ہوگا، لیکن مالکیہ کے ہاں مفطر اشیاء استعمال کرنا جائز ہے، اور ان اشیاء سے رکنا مستحب نہیں، اور شافعیہ کے ہاں اس کے لیے دن کا باقی حصہ بغیر کھائے پیئے اور مفطر اشیاء استعمال نہ کرنا لازم نہیں" انتہی۔

دیکھیں: الموسوۃ الفقھیۃ (318/18).

واللہ اعلم۔